

இனிமையான குழந்தைகளே! நேரம் மிகக் குறைவாக இருக்கிறது, ஆகையால் ஆன்மீக தொழில் செய்யுங்கள். அனைத்தையும் விட மிக நல்ல தொழில் - தந்தை மற்றும் ஆஸ்தியை நினைவு செய்வதாகும், மற்ற அனைத்தும் நஷ்டம் ஏற்படுத்தும் தொழிலாகும்.

கேள்வி: குழந்தைகளாகிய உங்களிடத்தில் எந்த தீவிர ஆசை இருக்க வேண்டும்?

பதில்: சீர் கெட்டுப் போன ஆத்மாக்களை நாம் எப்படி விழிப்படையச் செய்வது? அனைவரையும் துக்கத்திலிருந்து விடுவித்து 21 பிறவிகளுக்காக சுகத்திற்கான வழி கூறுவது, அனைவருக்கும் தந்தையின் உண்மையிலும் உண்மையான அறிமுகம் கொடுப்பது - இந்த தீவிர ஆசை குழந்தைகளாகிய உங்களுக்குள் இருக்க வேண்டும்.

பாட்டு: போலாநாத்தின் புகழ் தனிப்பட்டது

ஓம்சாந்தி. போலாநாத் குழந்தைகளுக்கு ஓம் சாந்தியின் பொருளை புரிய வைக்கின்றார். சுயமும் ஓம்சாந்தி என்று கூறுகின்றார் எனில் குழந்தைகளும் ஓம்சாந்தி என்று கூறுகின்றனர். இவ்வாறு தனது அறிமுகம் கொடுக்க வேண்டியிருக்கிறது - நான் ஆத்மா, சாந்தி சொரூபமானவன், சாந்திதாமத்தில் இருக்கக் கூடியவன். நமது தந்தையும் அங்கு இருக்கக் கூடியவர். பக்தி மார்க்கத்திலும் கூட பாபா பாபா என்று கூறுகின்றனர். மனிதர்கள் பாடுகின்றனர், ஆனால் இராவணனின் வழிப்படி இருக்கின்றனர். இராவணனின் வழி மனிதர்களை சீர்கெடச் செய்கிறது. தந்தை வந்து சீர்கெட்டவர்களை சீராக்குகின்றார். இராவணனும் ஒருவர் தான், இராமரும் ஒருவர் தான். 5 விகாரங்களை ஒன்று சேர்த்து இராவணன் என்று கூறுகின்றோம். இராவணன் தனது இராஜ்யத்தை ஸ்தாபனை செய்கிறான், சோகவனத்தில் அமரச் செய்கிறது. அது சீர்கெடச் செய்கிறான், இவர் சீராக்குகின்றார். இராவணனை மனிதன் என்று கூறுவது கிடையாது. ஆனால் 5 விகாரங்கள் ஆண்களிடம், 5 விகாரங்கள் பெண்களிடம் இருப்பதாக காண்பிக் கின்றார்கள். இராவணன் இராஜ்யத்தில் இருவரிடத்திலும் விகாரம் இருக்கிறது. நம்மிடத்திலும் 5 விகாரங்கள் இருந்தது என்பதை நீங்கள் அறிவீர்கள். இப்பொழுது நாம் ஸ்ரீமத் மூலம் நிர்விகாரிகளாக ஆகிக் கொண்டிருக்கின்றோம். சீர்கெட்டவர்களை விழிப்படையச் செய்து கொண்டிருக்கின்றோம். தந்தை எவ்வாறு சீர்கெட்ட அனைவரையும் சீராக்குகின்றாரோ குழந்தைகளிடமும் இந்த தீவிர ஆசை இருக்க வேண்டும் - நாம் சீர்கெட்டவர்களை எவ்வாறு சீராக்குவது? அனைத்து மனிதர்களும் ஒருவரையொருவர் சீர் கெடச் செய்கின்றனர். சீர் கெட்டவர்களை சீராக்குபவர் ஒரே ஒரு தந்தையாவார். ஆக நீங்கள் எவ்வாறு விழிப்படைந்திருக்கின்றீர்களோ அதுபோல் துக்க ஆத்மாக்களுக்கு எப்படி உதவி செய்வது? என்ற ஆர்வம் இருக்க வேண்டும். தந்தையிடத்திலுள்ள தீவிர ஆசையை நல்ல குழந்தைகளால் மட்டுமே நிறைவேற்ற முடியும். சீர்கெட்டவர்களை சீராக்குவது எப்படி? என்ற தீவிர ஆசை குழந்தைகளின் புத்தியில் இருக்க வேண்டும். உற்றார் உறவினர்களுக்கும் கூட புரிய வைக்க வேண்டும். அவர்களுக்கும் வழி கூற வேண்டும். துக்கமான ஜீவாத்மாக்களுக்கு 21 பிறவிகளுக்கு சுகமானவர்களாக ஆக்க வேண்டும், நமது சகோதர சகோதரிகளாக இருக்கின்றனர், அதிக துக்கம், அசாந்தியில் இருக்கின்றனர். நாம் தந்தையிடமிருந்து ஆஸ்தி அடைந்து கொண்டிருக்கிறோம் எனில் எப்படி மற்றவர்களுக்குப் புரிய வைப்பது, சொற்பொழிவு செய்வது என்ற சிந்தனை ஏற்பட வேண்டும். வீடு வீடாக செல்ல வேண்டும், கோயில்களுக்குச் செல்ல வேண்டும். கோயில்களில் அதிக சேவை செய்ய முடியும் என்று தந்தை வழி காட்டுகின்றார். அதிக பக்தர்கள் இருக்கின்றனர், குருட்டு நம்பிக்கையுடன் சிவன் கோயில்களுக்கு பலர் செல்கின்றனர். உள்ளுக்குள் ஏதாவது விருப்பதுடன் செல்கின்றனர். சிவன் நமது தந்தை என்பதை புரிந்து கொள்வது கிடையாது. அவருக்கு இவ்வளவு மகிமைகள் இருக்கின்றன எனில் கண்டிப்பாக ஒரு காலத்தில் ஏதோ நன்மை செய்து விட்டு சென்றிருக்க வேண்டும். சிவன் கோயில்களுக்கு ஏன் செல்கின்றனர்? அமர்நாத் யாத்திரைக்கு ஏன் செல்கின்றனர்? பல யாத்திரிகர்களை பிராமணர்கள் அல்லது சந்நியாசிகள் அழைத்துச் செல்கின்றனர். இது பக்தி மார்க்கத்தின் தொழிலாகும், இதன் மூலம் விழிப்படைய மாட்டார்கள். போலாநாத் தந்தை வந்து தான் சீர்கெட்டவர்களை சீராக்குகின்றார். அவர் உலகை படைப்பவர் அதாவது எஜமானன் ஆவார், ஆனால் தான் ஆவது கிடையாது. குழந்தைகளாகிய உங்களை எஜமானன் ஆக்குகின்றார். ஆனால் அவர் உயர்ந்தவர், அவரிடமிருந்து ஆஸ்தி கிடைத்துக் கொண்டிருக்கின்றது. நாம் நமது சகோதர சகோதரிகளுக்கு எப்படி வழி காட்டுவது? என்று உங்களது உள்ளத்தில் வர வேண்டும். யாராவது துக்கப்படுகின்றனர், நோய் வாய்பட்டு இருக்கின்றனர் எனில் கருணை வருகின்றது அல்லவா! தந்தை கூறுகின்றார் - இப்பொழுது நான் உங்களை அந்த அளவிற்கு

சுகமானவர்களாக ஆக்குகின்றேன், அதாவது அரைக்கல்பத்திற்கு நோயாளிகளாக ஆகமாட்டார்கள். ஆக குழந்தைகளாகிய நீங்கள் மற்றவர்களுக்கும் சுகதாமத்திற்கான வழி காண்பிக்க வேண்டும். சேவைக்கான தீவிர ஆசையுடையவர்கள் ஒரே இடத்தில் இருந்து விடமாட்டார்கள். நாமும் சென்று மற்றவர்களுக்கு சுகதாமத்திற்கான வழி கூற வேண்டும் என்று நினைப்பார்கள். பாபா அதிகமாக சவால் விடுகின்றார். அழிவற்ற ஞான ரத்தினங்கள் முழுமையாக தாரணை ஏற்படுகின்ற பொழுது பலருக்கு நன்மை ஏற்படுத்த முடியும். இந்த இராஜ்ய ஸ்தாபனையில் பைசாவிற்கான அவசியம் கிடையாது. அவர்கள் இராவணனின் வழியில் தங்களுக்குள் சண்டையிட்டுக் கொண்டிருக்கின்றனர். நாம் இராவணனிடமிருந்து இராஜ்யத்தை அபகரிக்கிறோம். இராம இராஜ்யம் இராமர் மூலமாகத் தான் கிடைக்கின்றது. சத்யுகத்தில் இராம இராஜ்யம் ஆரம்பமாகிறது, இங்கு கலியுகத்தில் இராம இராஜ்யம் எங்கிருந்து வந்தது? இது ராவண இராஜ்யமாகும். அனைவரும் துக்கமானவர்களாக இருக்கின்றனர். இந்த விசயத்தை நீங்கள் அனைவருக்கும் புரிய வைக்க முடியும். யார் ஏழைகளாக, வியாபாரிகளாக இருக்கின்றார்களோ அவர்களுக்கு முதலில் புரிய வைக்க வேண்டும். மற்றபடி செல்வந்தர்கள் நாம் பிஸியாக இருக்கின்றோம், எங்களுக்கு நேரமில்லை என்று கூறுவார்கள். நாம் பாரதத்தை சொர்க்கமாக ஆக்கிக் கொண்டிருக்கின்றோம், திட்டம் தீட்டிக் கொண்டிருக்கின்றோம் என்று நினைக்கின்றனர். ஆனால் சிவபாபாவைத் தவிர வேறு யாரும் சொர்க்கத்தை உருவாக்க முடியாது என்பதை நீங்கள் அறிவீர்கள். இப்பொழுது நேரம் மிகக் குறைவாக இருக்கிறது. இராம இராஜ்யம் ஸ்தாபனை ஆவதில் தாமதப்படுத்தக் கூடாது. மற்றவர்களை துக்கத்திலிருந்து எப்படி விடுவிப்பது என்ற ஆர்வம் இரவு பகல் இருக்க வேண்டும். குழந்தைகளின் உள்ளத்தில் இது வர வேண்டும் - சகோதர சகோதரிகளுக்கு எப்படி வழி காண்பிப்பது? இப்பொழுது அனைவரும் இராவணனின் வழியில் இருக்கின்றனர். தந்தை தந்தை தான், அவரே வந்து குழந்தைகளுக்கு ஆஸ்தி கொடுக்கின்றார். மனிதர்கள் நீதிமன்றத்திற்குச் சென்று ஈஸ்வரனை முன்றிறுத்தி உண்மையைக் கூறுகிறேன் என்று கூறுகின்றனர். ஆனால் அவர் சர்வவியாபி எனில் பிறகு யாருக்கு பிரார்த்தனை செய்கின்றனர்? அவர்களுக்கு எதுவும் தெரியாது. தந்தை அடிக்கடி புரிய வைக்கின்றார், உற்றார் உறவினர்களை (அஞ்ஞானத்திலிருந்து) எழுப்புகள். குழந்தைகளாகிய நீங்கள் மிகவும் இனிமையானவர்களாக ஆக வேண்டும். கோபத்தின் அம்சம் துளியும் இருக்கக் கூடாது. ஆனால் அனைத்து குழந்தைகளும் இவ்வாறு ஆகிவிட முடியாது. பல குழந்தைகளை மாயை ஒரேயடியாக காது திருகி பிடித்து விடுகிறது. எவ்வளவு தான் புரிய வைத்தாலும் கேட்பதே கிடையாது. தந்தையும் புரிந்து கொள்கின்றார் - ஒருவேளை நேரம் தேவைப்படலாம். எப்பொழுது அனைவரும் தந்தையின் சேவையில் ஈடுபட்டு விடுகின்றார்களோ அப்போது புரியும். பாபா, எங்களை சேவைக்கு அனுப்புகள், நாம் சென்று மற்றவர்களுக்கு நன்மை செய்கிறேன் என்ற ஆர்வம் இருக்க வேண்டும் அல்லவா! ஆனால் கூறுவதே கிடையாது. உண்மையான கீதை கூறுவது தான் குழந்தைகளின் தொழில் ஆகும். இரண்டே வார்த்தைகள் தான் - அல்லா மற்றும் ஆஸ்தி. பாபா நல்ல முறையில் யுக்தி புரிய வைத்திருக்கின்றார். முதல் விசயமே இது தான் - பரம்பிதா பரமாத்மாவிற்கும் உங்களுக்கும் என்ன சம்பந்தம் இருக்கிறது? கீழே பிரஜாபிதா பிரம்மா குமாரி என்ற பெயர் எழுதப்பட்டிருக்கிறது. பாபா பல புதிய முறைகளில், மிக எளிதாக கூறுகின்றார். பாபாவிற்கு தீவிர ஆசை இருக்கின்றது - இப்படி இப்படி விளம்பரப் பலகை வைக்க வேண்டும். பாபா டைரக்ஷன் கொடுக்கின்றார். தந்தையை கருணையுள்ளம் உடையவர், ஆனந்த மயமானவர் என்றும் கூறுகின்றனர். ஆக குழந்தைகளும் தந்தைக்குச் சமமாக கருணையுள்ளம் உடையவர்களாக ஆக வேண்டும். இந்த சித்திரங்களில் மிக உயர்ந்த பொக்கிஷங்கள் உள்ளன. சொர்க்கத்திற்கு எஜமானர்களாக ஆவதற்கான யுக்தி இதில் இருக்கிறது. தந்தை பல யுக்திகளை உருவாக்கிக் கொண்டிருக்கின்றார். கல்பத்திற்கு முன்பு உருவாக்கியிருந்தார் மற்றும் இப்பொழுதும் உருவாக்கி இருக்கின்றார். இந்த விசயம் மிகவும் நன்றாக இருக்கிறது என்று மனிதர்களுக்கு டச் (உணர்வு) ஏற்படும். தந்தையிடமிருந்து கண்டிப்பாக ஆஸ்தி கிடைக்கும். சொர்க்க ஆஸ்திக்கு நீங்கள் உரிமையாளர்கள் என்றும் எழுதி விடுங்கள். வந்து புரிந்து கொள்ளுங்கள், மிகவும் எளிய விசயமாகும். விளம்பர பலகை உருவாக்கி நல்ல நல்ல இடத்தில் வைக்க வேண்டும். 10-20 இடங்களில் விளம்பர பலகை வையுங்கள். இந்த விளம்பரத்தையும் போடலாம். யார் தொலைந்து போயிருந்த நமது குழந்தைகளோ அவர்களுக்கு இந்த வார்த்தை பாதிப்பை ஏற்படுத்தும். இவர்கள் என்ன புரிய வைக்கின்றனர்? என்பதற்காக விலாசத்தை எழுதி வைத்துக் கொள்வார்கள். இந்த புதிரை புரிந்து கொள்வதன் மூலம் நீங்கள் ஒரு விநாடியில் முக்தி ஜீவன்முக்தி அடைய முடியும் என்பதும் எழுதப்பட்டிருக்க வேண்டும்.

தந்தை கூறுகின்றார் - தனது வாழ்க்கையை உருவாக்க வேண்டுமெனில் சேவை செய்யுங்கள். கடலிடத்தில் வந்து புத்துணர்வு பெற்று பிறகு மீண்டும் சேவை செய்ய வேண்டும். பக்தி மார்க்கத்தில் அரைக் கல்பமாக ஏமாற்றம் அடைந்தீர்கள். இங்கு ஒரு விநாடியில் தந்தையை உணர்ந்து தந்தையிடமிருந்து ஆஸ்தி அடைய வேண்டும். அனைவரும் வானபிரஸ்த நிலையில் இருக்கின்றனர். மரணம் எதிரில் இருக்கிறது. அனைத்தையும் விட நல்ல தொழில் இது தான். மற்றபடி மனிதர்கள் எந்த தொழில் எல்லாம் செய்கின்றார்களோ அவை நஷ்டம் ஏற்படுத்தக் கூடியது. - தந்தை மற்றும் ஆஸ்தியை நினைவு செய்ய வேண்டும் ஒரு தொழில் செய்ய வேண்டும். கல்லூரிகளுக்குச் சென்று பிரின்சிபாலுக்கு புரிய வைக்கும் பொழுது படிப்பவர்களும் புரிந்து கொள்வார்கள். நீங்கள் எவ்வளவு எளிதாக ஆஸ்தி அடைந்து கொண்டிருக்கிறீர்கள்! எவ்வளவு முடியுமோ தந்தையை நினைவு செய்யுங்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

மாதேஸ்வரிஜியின் விலைமதிப்பற்ற மகாவாக்கியங்கள் - 1956

1) பரமாத்ம ஞானத்தின் பொருள் - உயிருடன் இருந்து இறப்பதாகும்.

இந்த அழிவற்ற ஞானத்தை பரமாத்ம ஞானம் என்று கூறுகின்றோம். இந்த ஞானத்தின் பொருள் உயிருடன் இருந்து இறப்பதாகும். ஆகையால் கோடியில் சிலர் மட்டுமே இந்த ஞானம் பெறுவதில் தைரியம் வைக்கின்றனர். இந்த ஞானம் நடைமுறை வாழ்க்கையை உருவாக்குகிறது என்பதை நாம் அறிந்திருக்கிறோம். நாம் என்ன கேட்கின்றோமோ அவ்வாறு நடைமுறையில் ஆகின்றோம். இப்படிப்பட்ட ஞானம் வேறு எந்த சாது, சந்நியாசி, மகாத்மாவும் கொடுக்க முடியாது. அவர்கள் மன்மனாபவ என்று கூற முடியாது. இப்பொழுது இந்த கட்டளையை பரமாத்மா மட்டுமே கொடுக்க முடியும். மன்மனாபவ என்பதன் பொருள் என்னவெனில் என்னிடத்தில் யோகா வையுங்கள். என்னிடத்தில் யோகா வைத்துக் கொண்டால் நான் உங்களை பாவங்களிலிருந்து விடுவித்து வைகுண்டத்தின் இராஜ்யத்தை கொடுப்பேன். அங்கு சென்று நீங்கள் இராஜ்யம் செய்வீர்கள். அதனால் தான் இந்த ஞானத்தை இராஜாவிடமிருந்து இராஜா என்று கூறுகின்றோம். இப்பொழுது இந்த ஞானம் அடைவது என்பது மிகவும் உயர்ந்த வியாபாரமாகும். ஞானம் அடைவது என்றால் ஒரே மூச்சில் உயிருடன் இறந்து விடுவதாகும். சாஸ்திரம் போன்றவைகளின் ஞானம் அடைவது என்பது முற்றிலும் மலிவான வியாபாரமாகும். அதில் அடிக்கடி இறக்க வேண்டியிருக்கும். ஏனெனில் அவர்கள் பரமாத்மாவின் ஞானம் கொடுப்பது கிடையாது. அதனால் தான் பாபா கூறுகின்றார் - என்ன செய்ய வேண்டுமோ அதனை இப்பொழுதே செய்து விடுங்கள். பிறகு இந்த வியாபாரம் இருக்காது.

2) பரமாத்மா சத் சித் ஆனந்த சொரூபமானவர்

பரம்பிதா பரமாத்மாவை சத் சித் ஆனந்த சொரூபமானவர் என்றும் கூறுகின்றனர், பரமாத்மாவை சத்தியமானவர் என்று ஏன் கூறுகின்றனர்? ஏனெனில் அவர் அழிவற்றவர் ஆவார். அவர் ஒருபொழுதும் அசத்தியம் ஆவது கிடையாது. அஜர், (முதுமை அடையாதவர்) அமர் (அழிவற்றவர்) ஆவார். மேலும் பரமாத்மாவை சைத்தன்ய சொரூபம் என்றும் கூறுகின்றனர். சைத்தன்யம் என்பதன் பொருள் பரமாத்மாவும் மனம், புத்தியுடன் இருக்கின்றார். அவர் ஞானம் நிறைந்தவர், அமைதி நிறைந்தவர் என்றும் கூறுகின்றனர். அவர் ஞானம் மற்றும் யோகத்தை கற்றுக் கொடுத்துக் கொண்டிருக்கின்றார். அதனால் பரமாத்மாவை சைத்தன்யமானவர் என்றும் கூறுகின்றனர். அவர் பிறப்பு இறப்பற்றவராகவும் இருக்கின்றார். அவர் ஆத்மாக்களாகிய நம்மைப் போன்று பிறப்பு எடுப்பது கிடையாது. பரமாத்மாவும் கூட இந்த ஞானம் மற்றும் அமைதி கொடுப்பதற்காக பிரம்மாவின் உடலை கடனாக எடுக்க வேண்டி இருக்கிறது. ஆக அவர் சைத்தன்யமாக இருப்பதால் தான் வாயின் மூலம் நமக்கு ஞானம் யோகம் கற்றுக் கொடுத்துக் கொண்டிருக்கின்றார். மேலும் பரமாத்மாவை ஆனந்த சொரூபமானவர் என்றும் கூறுகின்றனர், சுக சொரூபமானவர் என்றும் கூறுகின்றனர். இவை அனைத்து குணங்களும் பரமாத்மாவிடம் நிறைந்திருக்கின்றது. அதனால் தான் பரமாத்மாவை சுகம், துக்கத்திலிருந்து விடுபட்டவர் என்றும் கூறுகின்றனர். பரமாத்மா துக்கம் கொடுக்கும் வள்ளல் என்று நாம் ஒருபொழுதும் கூறுவது கிடையாது. அவர் சதா சுகம், ஆனந்தத்தின் களஞ்சியமாக இருக்கின்றார். அவரது குணமே சுகம், ஆனந்தம் கொடுப்பவர் எனில் பிறகு ஆத்மாக்களாகிய நமக்கு அவர் துக்கம் எப்படி கொடுக்க முடியும்?

3) பரமாத்மா செய்பவர் செய்விப்பவராக இருக்கின்றார்

இந்த அழிவற்ற, ஏற்கெனவே உருவாக்கப்பட்ட சிருஷ்டி நாடகத்தை பரமாத்மா தான் நடத்திக் கொண்டிருக்கின்றார் என்று பல மனிதர்கள் நினைக்கின்றனர். அதனால் தான் மனிதர்கள் கைகளில் எதுவுமில்லை, செய்பவர் செய்விப்பவர் சுவாமி அனைத்தும் பரமாத்மா தான் செய்கின்றார் என்று அவர்கள் கூறுகின்றனர். சுகம், துக்கம் இரண்டு பாகத்தையும் பரமாத்மா தான் உருவாக்கியிருக்கின்றார். இப்படிப்பட்ட புத்தியுடையவர்களை எந்த புத்தியுடையவர்கள் என்று கூறுவது? இது அழிவற்ற, ஏற்கெனவே உருவாக்கப்பட்ட நாடக விளையாட்டை பரமாத்மா இப்பொழுது உருவாக்குகின்றார், அதுவே நடைபெற்று வருகின்றது என்பதை முதன் முதலில் அவர்களுக்கு புரிய வைப்பது அவசியமானதாகும். இதனையே நாம் இது ஏற்கெனவே உருவாக்கப்பட்ட விளையாட்டு இயற்கையாகவே நடைபெற்று வருகிறது என்று கூறுகின்றோம். மேலும் பரமாத்மாவைப் பற்றி கூறும் பொழுது அனைத்தும் அவர் தான் செய்கின்றார் என்று கூறுகின்றனர். இப்பொழுது பரமாத்மா எந்த தகுதியை வைத்து உருவாக்குகின்றார்? செய்பவர் செய்விப்பவர் என்ற பெயர் பரமாத்மாவிற்கு கொடுக்கப்பட்டிருக்கின்றது எனில் எதன் அடிப்படையில் கொடுக்கப்பட்டு இருக்கின்றது? இப்பொழுது இந்த விசயங்களைப் புரிந்து கொள்ள வேண்டும். சிருஷ்டியின் அழிவற்ற நியமம் - அது ஏற்கெனவே உருவாக்கப்பட்டது, எவ்வாறு பரமாத்மா அழிவற்றவரோ, மாயையும் அழிவற்றது மற்றும் இந்த சக்கரமும் கூட ஆதியிலிருந்து கடைசி வரைக்கும் அழிவற்றது மற்றும் ஏற்கெனவே உருவாக்கப்பட்டதாகும் என்பதை முதலில் புரிந்து கொள்ள வேண்டும். விதையில் விருட்சம் அடங்கியிருப்பது போன்று, விருட்சத்தில் விதை அடங்கியிருப்பது போன்று, இரண்டும் இணைந்து இருக்கின்றன, இரண்டும் அழிவற்றதாகும். மற்றபடி விதையின் வேலை என்ன? விதை விதைக்க வேண்டும், மரம் வெளிப்படும். விதை விதைக்கவில்லையெனில் விருட்சம் உற்பத்தியாகாது. ஆக பரமாத்மாவும் கூட இந்த முழு உலகிற்கும் சயம் விதை ரூபமாக இருக்கின்றார். மேலும் பரமாத்மாவின் காரியம் விதை விதைப்பதாகும். பரமாத்மா தான் கூறுகின்றார் - நான் விதை விதைக்கின்ற பொழுது தான் பரமாத்மாவாக ஆகின்றேன். இல்லையெனில் விதை மற்றும் விருட்சம் என்பது அழிவற்றது. விதை விதைக்கப்படவில்லையெனில் மரம் எவ்வாறு வெளிப்படும்? எனது பெயர் பரமாத்மா என்று ஏன் கூறப்படுகின்றது எனில் எனது பரம காரியமாகிய, நான் நடிகனாக ஆகி இந்த சிருஷ்டியில் விதை தெளிப்பதால். சிருஷ்டியை ஆதியும் (ஆரம்பமும்) செய்கின்றேன், முடிவும் செய்கின்றேன். நான் செய்பவனாக ஆகி விதை தெளிக்கின்றேன், விதை விதைக்கின்ற பொழுது ஆதி (ஆரம்பம்) செய்கின்றேன். கடைசியிலும் விதை வருகின்றது. பிறகு முழு மரமும் விதையின் சக்தியை கைபற்றிக் கொள்கிறது. விதை என்றால் படைப்பு படைப்பதாகும், பிறகு அதனை முடிப்பதாகும். பழைய உலகை முடிப்பது மற்றும் புதிய உலகை ஆரம்பம் செய்வது - இதையே பரமாத்மா அனைத்தையும் செய்கின்றார் என்று கூறப்படுகின்றது.

தாரணைக்கான முக்கிய சாரம்:

- 1) மிக மிக இனிமையானவர்களாக ஆக வேண்டும். கோபத்தின் அம்சத்தையும் நீக்கி விட வேண்டும். தந்தைக்குச் சமமாக கருணையுள்ளம் உடையவர்களாக ஆகி சேவைக்கு தயாராக இருக்க வேண்டும்.
- 2) மரணம் எதிரிலேயே இருக்கிறது. வானபிரஸ்த நிலையாகும், ஆகையால் தந்தை மற்றும் ஆஸ்தியை நினைவு செய்ய வேண்டும். பாரதத்தை இராம இராஜ்யம் ஆக்குவதற்கான சேவையில் தனது அனைத்தையும் வெற்றியுடையதாக ஆக்க வேண்டும்.

வரதானம்: ஆகாரி (ஃபரிஸ்தா) மற்றும் நிராகாரி (அசரீரி) ஸ்திதியின் பயிற்சியின் மூலம் குழப்பமான சூழ்நிலையிலும் உறுதியாக இருக்கக் கூடிய பாப்சமான் ஆகுக.

சாகாரத்தில் இருப்பது இயற்கையாக ஆகிவிட்டது போன்று நான் ஆகாரி (ஃபரிஸ்தா) மற்றும் நிராகாரி சிரேஷ்ட ஆத்மா என்ற இரண்டு நினைவுகளும் இயற்கையாக இருக்க வேண்டும். ஏனெனில் சிவ தந்தை நிராகாரியாக இருக்கின்றார் மற்றும் பிரம்மா தந்தை ஆகாரியாக இருக்கின்றார். இருவரிடத்தில் அன்பு இருக்கின்றது எனில் சமம் ஆகுங்கள். சாகாரத்தில் இருந்தாலும் அவ்வப்பொழுது ஆகாரி மற்றும் அவ்வப்பொழுது நிராகாரியின் பயிற்சி செய்யுங்கள். ஆக இந்த பயிற்சியே குழப்பமான சூழ்நிலையிலும் உறுதியானவர்களாக ஆக்கி விடும்.

கலோகன்: தெய்விக குணங்கள் பிராப்தியாக அடைவது தான் அனைத்தையும் விட மிக உயர்ந்த பிரபுவின் பிரசாதமாகும்.